
Shrirama-Krishna Viloma Kavyam (kavi sUrya)

శ్రీరామకృష్ణ విలోమ కావ్యం (కవి సూర్య)

Document Information



Text title : rAmakRiShNa viloma kAvyaM (kavi sUrya)

File name : raamakrshhna.itx

Category : kAvya, misc, sAhitya, raama, krishna

Location : doc_z_misc_general

Transliterated by : P. P. Narayanaswami swami at math.mun.ca

Proofread by : P. P. Narayanaswami swami at math.mun.ca

Latest update : April 14, 2012

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 11, 2023

sanskritdocuments.org



శ్రీరామకృష్ణ విలోమ కావ్యం (కవి సూర్య)



తం భూసుతాముక్తిముదారహాసం
వందే యతో భవ్యభవం దయాశ్రీః ।
శ్రీయాదవం భవ్యభతోయదేవం
సంహారదాముక్తిముతాసుభూతమ్ ॥ ౧॥

చిరం విరంచిర్న చిరం విరంచిః
సాకారతా సత్యసతారకా సా ।
సాకారతా సత్యసతారకా సా
చిరం విరంచిర్న చిరం విరంచిః ॥ ౨॥

తామసీత్యసతి సత్యసీమతా
మాయయాక్షమసమక్షయాయమా ।
మాయయాక్షసమక్షయాయమా
తామసీత్యసతి సత్యసీమతా ॥ ౩॥

కా తాపఘ్ని తారకాద్యా విపాపా
త్రేధా విద్యా నోష్టకృత్యం నివాసే ।
సేవా నిత్యం కృష్ణనోద్యా విధాత్రే
పాపావిద్యాకారతాఘ్ని పతాకా ॥ ౪॥

శ్రీరామతో మధ్యమతోది యేన
ధీరోఽనిశం వశ్యవతీవరాద్వా
ద్వారావతీవశ్యవశం నిరోధీ
నయేదితో మధ్యమతోఽమరా శ్రీః ॥ ౫॥

కౌశికే త్రితపసి క్షరవ్రతీ
యోఽదదాద్ఽద్వితనయస్వమాతురమ్ ।
రస్తుమాస్వయన తద్విదాదయోఽ
తీవ్రరక్షసి పతత్రికేశికౌ ॥ ౬॥

లమ్బాధరోరు త్రయలమ్బనాసే
 త్వం యాహి యాహి క్షరమాగతాజ్ఞా ।
 జ్ఞాతాగమా రక్ష హి యాహి యా త్వం
 సేనా బలం యత్ర రురోధ బాలమ్ ॥ ౭॥

లక్ష్మాయనా నిత్యగమా ధవాశా
 సాకం తయానున్నయమానుకారా ।
 రాకానుమా యన్నను యాతకంసా
 శావాధమాగత్య నినాయ కాలమ్ ॥ ౮॥

గాధిజాధ్వరపైరా యే
 తేఽతీతా రక్షసా మతాః ।
 తామసాక్షరతాతీతే
 యే రావైరధ్వజాధిగాః ॥ ౯॥

తావదేవ దయా దేవే
 యాగే యావదవాసనా ।
 నాసవాదవయా గేయా
 వేదే యాదవదేవతా ॥ ౧౦॥

సభాస్వయే భగ్నమనేన చాపం
 కీనాశతానద్ధరుషా శిలాశైః ।
 శైలాశిషారుద్ధనతాశనాకీ
 పఞ్చాననే మగ్నభయే స్వభాసః ॥ ౧౧॥

న వేద యామక్షరభామసీతాం
 కా తారకా విష్ణుజితేఽవివాదే ।
 దేవావితే జిష్ణువికారతా కా
 తాం సీమభారక్షమయాదవేన ॥ ౧౨॥

తీవ్రగోరన్వయత్రారోశ్య
 వైదేహీమనసో మతః ।
 తమసో న మహీదేవై-
 ర్వాత్రాయన్వరగోవ్రతీ ॥ ౧౩॥

వేద యా పద్మసదనం

సాధారావతతార మా ।
 మారతా తవ రాధా సా
 నన్ద సద్మప యాదవే ॥ ౧౪॥

శైవతో హననేఽరోధీ
 యో దేవేషు నృపోత్సవః ।
 వత్సపో నృషు వేదే యో
 ధీరోఽనేన హతోఽవశైః ॥ ౧౫॥

నాగోపగోఽసి క్షర మే పినాకేఽ
 నాయోఽజనే ధర్మధనేన దానమ్ ।
 నన్దాననే ధర్మధనే జయో నా
 కేనాపి మే రక్షసి గోపగో నః ॥ ౧౬॥

తతాన దామ ప్రమదా పదాయ
 నేమే రుచామస్వనసున్దరాక్షీ ।
 క్షీరాదనుం న స్వమచారు మేనే
 యదాప దామ ప్రమదా నతాతః ॥ ౧౭॥

తామితో మత్తసూత్రామా
 శాపాదేష విగానతామ్ ।
 తాం నగావిషదేఽపాశా
 మాత్రాసూత్తమతో మితా ॥ ౧౮॥

నాసావద్యాపత్రపాణ్ణావినోదీ
 ధీరోఽనుత్యా సస్మితోఽద్యావిగీత్యా ।
 త్యాగీ విద్యాతోఽస్మి సత్త్యానురోధీ
 దీనోఽవిజ్ఞా పాత్రపద్యావసానా ॥ ౧౯॥

సంభావితం భిక్షురగాదగారం
 యాతాధిరాప స్వనఘాజవంశః ।
 శవం జఘాన స్వపరాధితాయా
 రణ్ణాదగారక్షుభితం విభాసమ్ ॥ ౨౦॥

తయాతితారస్వనయాగతం మా
 లోకాపవాదద్వితయం పినాకే ।
 కేనాపి యం తద్విదవాప కాలో

మాతంగయానస్వరతాతియాతః ॥ ౨౧॥

శవేఽవిదా చిత్రకురఙ్గమాలా
 పఞ్చావటీనర్మ న రోచతే వా ।
 వాతేఽచరో నర్మనటీవ చాపం
 లామాగరం కుత్రచిదావివేశ ॥ ౨౨॥

నేహ వా ఊపసి పక్షికంధరా
 మాలినీ స్వమతమత్త దూయతే ।
 తే యదూత్తమతమ స్వనీలమా-
 రాధకం ఊపసి పక్షివాహనే ॥ ౨౩॥

వనాస్తయానస్వణువేదనాసు
 యోషామృతేఽరణ్యగతావిరోధీ ।
 ధీరోఽవితాగణ్యరతే మృషా యో
 సునాదవేణుస్వనయాతనాం వః ॥ ౨౪॥

కిం ను తోయరసా పమ్నా
 న నేవా నియతేన వై ।
 వైనతేయనివాసేన
 పాపం సారయతో ను కిమ్ ॥ ౨౫॥

స నతాతపహా తేన
 స్వం శేనావిహితాగసమ్ ।
 సంగతాహివినాశే స్వం
 నేతేహాప తతాన సః ॥ ౨౬॥

కపితాలవిభాగేన
 యోషాదోఽనునయేన సః ।
 స నయే నను దోషాయో
 నగే భావిలతాపికః ॥ ౨౭॥

తే సభా ప్రకపివర్ణమాలికా
 నాల్పకప్రసరమభ్రకల్పితా ।
 తాల్పికభ్రమరసప్రకల్పనా
 కాలిమర్ణవ పిక ప్రభాసతే ॥ ౨౮॥

రావణేఽక్షిపతనత్రపానతే

నాల్పకభ్రమణమక్రమాతురమ్ ।

రస్తుమాక్రమణమభ్రకల్పనా

తేన పాత్రనతపక్షిణే వరా ॥ ౨౯॥

దైవే యోగే సేవాదానం

శఙ్కా నాయే లఙ్కాయానే ।

నేయాకాలం యేనాకాశం

నన్దావాసే గేయో వేదైః ॥ ౩౦॥

శఙ్కావజ్ఞానుత్స్వనుజ్ఞావకాశం

యానే నద్యాముగ్రముద్యాననేయా ।

యానే నద్యాముగ్రముద్యాననేయా

శంకావజ్ఞానుత్స్వనుజ్ఞావకాశమ్ ॥ ౩౧॥

వా దిదేశ ద్విసీతాయాం

యం పాథోయనసేతవే ।

వైతసేన యథోపాయం

యన్తాసీద్ఽవిశదే దివా ॥ ౩౨॥

వాయుజ్ఞోఽనుమతో నేమే

సంగ్రామేఽరవితోఽహ్ని వః ।

వహ్నితో విరమే గ్రాసం

మేనేఽతోఽమనుజ్ఞో యువా ॥ ౩౩॥

క్షతాయ మా యత్ర రఘోరితాయు-

రఙ్కానుగానన్యవయోఽయనాని ।

నినాయ యో వన్యనగానుకారం

యుతారఘోరత్రయమాయతాక్షః ॥ ౩౪॥

తారకే రిపురాప శ్రీ-

రుచా దాససుతాన్వితః ।

తన్వితాసు సదాచారు

శ్రీపురా పురి కే రతా ॥ ౩౫॥

లఙ్కా రఙ్కాంగరాధ్యాసం

యానే మేయా కారావ్యాసే ।


సేవ్యా రాకా యామే నేయా

సంధ్యారాగాకారం కాలమ్ || 3౬ ||


|| ఇతి శ్రీదైవజ్ఞపణ్డిత సూర్యకవి విరచితం

విలోమాక్షరరామకృష్ణకావ్యం సమాప్తమ్ ||

Encoded and proofread by P. P. Narayanaswami at swami at math.mun.ca

——
Shrirama-Krishna Viloma Kavyam (kavi sUrya)

pdf was typeset on November 11, 2023

——
Please send corrections to sanskrit@cheerful.com

